



चाँगुनारायण नगरपालिकाको बाल उद्यान तथा मनोरञ्जन स्थल (निर्माण, सञ्चालन तथा व्यवस्थापन) सम्बन्धी मापदण्ड, २०८२

कार्यपालिकाबाट स्वीकृत मिति: २०८२/०९/१८

प्रमाणीकरण मिति: २०८२/०९/१८

प्रस्तावना:

नेपालको संविधानले व्यवस्था गरेको बालबालिकाको मौलिक हक कार्यान्वयन सुनिश्चित गर्नका लागि बालबालिकाको शारीरिक, मानसिक, बौद्धिक, सामाजिक, साँस्कृतिक विकास तथा प्राकृतिक, जैविक र शैक्षिक ज्ञान, सीप, सूचना, जानकारी एवम् मनोरञ्जनका लागि प्राकृतिक रूख, बिरुवा, फलफूल, बगैँचा लगायत सामाजिक, पुरातात्विक र ऐतिहासिक सार्वजनिक 'सम्पदाहरूलाई संरक्षण तथा संरक्षित र व्यवस्थित गरी बालबालिकाको उमेर, रूची र आवश्यकता अनुसार खेलकूद, मनोरञ्जन तथा सर्वाङ्गीण विकासको सुनिश्चितता गर्न गराउन, स्थानीय सरकार सञ्चालन ऐन, २०७४ को प्रत्येक स्थानीय तहले एउटा बडामा कम्तीमा एउटा बाल उद्यानको व्यवस्था गर्नुपर्ने व्यवस्था समेतको कार्यान्वयन गर्न वाञ्छनीय भएकोले,

चाँगुनारायण नगरपालिकाले बाल उद्यान तथा मनोरञ्जन स्थल निर्माण मापदण्ड, २०८२ बनाएको छ।

परिच्छेद-१

प्रारम्भिक

१. संक्षिप्त नाम र प्रारम्भ: (१) यस मापदण्डको नाम 'बाल उद्यान तथा मनोरञ्जन स्थल (निर्माण, सञ्चालन तथा व्यवस्थापन) मापदण्ड, २०८२ रहेको छ।
(२) यो मापदण्ड चाँगुनारायण नगरपालिका, कार्यपालिकाबाट स्वीकृत भएको मितिदेखि लागू हुनेछ।
२. परिभाषा: विषय वा प्रसंगले अर्को अर्थ नलागेमा यस मापदण्डमा:-
 - (क) "कार्यपालिका" भन्नाले चाँगुनारायण नगरपालिकाको कार्यपालिकालाई सम्झनुपर्छ।
 - (ख) "बाल उद्यान तथा मनोरञ्जन स्थल" भन्नाले अठार वर्षमुनिका बालबालिकाको शारीरिक, मानसिक, बौद्धिक, सामाजिक, साँस्कृतिक विकास तथा प्राकृतिक, जैविक र शैक्षिक ज्ञान, सीप, सूचना, जानकारी एवम् मनोरञ्जनका लागि प्राकृतिक रूख बिरुवा, फलफूल, बगैँचा लगायत सामाजिक, पुरातात्विक र ऐतिहासिक सार्वजनिक सम्पदाहरूलाई संरक्षण तथा



जीवन खत्री
नगर प्रमुख



संरक्षित र व्यवस्थित गरी निर्माण गरिएको बाल शुलभ, बालमैत्री उद्यान तथा पार्क सम्झनुपर्छ।

- (ग) "सामाजिक संघ-संस्था" भन्नाले प्रचलित कानून बमोजिम दर्ता तथा स्थापना भई बालबालिकाको क्षेत्र तथा भौतिक पूर्वाधार निर्माणमा क्रियाशील संघ-संस्था सम्झनुपर्छ।
- (घ) "कार्यालय" भन्नाले चाँगुनारायण नगर कार्यपालिकाको कार्यालयलाई सम्झनुपर्छ।

परिच्छेद-२

बाल उद्यान तथा मनोरञ्जन स्थल निर्माण, व्यवस्थापन तथा सञ्चालन

३. बाल उद्यान तथा मनोरञ्जन स्थलको निर्माण: चाँगुनारायण नगरपालिकाले प्राथमिकता एवं औचित्यका आधारमा प्रत्येक वडामा कम्तीमा एउटा स्थानीय बाल उद्यान तथा मनोरञ्जन स्थल निर्माण गर्नेछ।
४. बाल उद्यान तथा मनोरञ्जन स्थलको लागत इस्टिमेट र डिजाइन गर्नुपर्ने: बाल उद्यान तथा मनोरञ्जन स्थल निर्माण कार्यान्वयन गर्ने बाल उद्यान तथा मनोरञ्जन स्थल मापदण्ड बमोजिम हुने गरी बाल उद्यान तथा मनोरञ्जन स्थल निर्माणका लागि प्रचलित कानून बमोजिम प्राविधिक ड्रइङ, डिजाइन, स्पेसिफिकेशन र सो को आधारमा लागत इस्टिमेट बनाई स्वीकृत गर्नुपर्नेछ।
५. बाल उद्यान तथा मनोरञ्जन स्थल सञ्चालन तथा व्यवस्थापन: बाल उद्यान तथा मनोरञ्जन स्थलको निर्माण एवम् सञ्चालनको लागि निजी क्षेत्र वा सामाजिक संघ संस्थामार्फत् गर्ने गरी सम्झौता गर्नसक्नेछ।
६. बाल उद्यान तथा मनोरञ्जन स्थल निर्माणको लागि जग्गा व्यवस्था:
- (१) बाल उद्यान तथा मनोरञ्जन स्थलका लागि आफ्नै स्वामित्वको वा जग्गादाता मार्फत निःशुल्क रूपमा जग्गा प्राप्ति गरी बाल उद्यान तथा मनोरञ्जन स्थल निर्माण गर्नुपर्नेछ।
- (२) उपदफा (१) बमोजिम जग्गा प्राप्तिको लागि जग्गा सम्बन्धी अभिलेख अद्यावधिक गरी गराई प्रचलित नियमानुसार बाल उद्यान तथा मनोरञ्जन स्थलको कार्यालयको नाममा वा स्वामित्वमा ल्याई आवश्यक जग्गाको प्राप्ति वा व्यवस्थापन गरिनेछ।
- (३) उपदफा (१) बमोजिम निःशुल्क जग्गा उपलब्ध हुन नसकेमा सम्बन्धित स्थानीय तहले नेपाल सरकार वा सामाजिक संघ-संस्थाहरू वा व्यक्तिको स्वामित्वमा रहेको जग्गा भाडा सम्झौता गरी बाल उद्यान तथा मनोरञ्जन स्थल निर्माण गर्न सकिनेछ।
- (४) उपदफा (३) बमोजिम भाडामा जग्गा लिंदा बीस वर्ष वा सोभन्दा बढी समयको लागि प्रयोग गर्नेगरी भाडा सम्झौता गरिनेछ।



जीवन खत्री
नगर प्रमुख



- (५) उपदफा (१) र (३) बमोजिमका कार्य नसकेमा मात्र सो सम्बन्धी पर्याप्त कारण र आधारहरू खुलाई आन्तरिक स्रोत परिचालन गरी प्रचलित सार्वजनिक खरिद कानून बमोजिम जग्गा खरिद गरी बाल उद्यान तथा मनोरञ्जन स्थल निर्माण गर्न सकिनेछ।

परिच्छेद - ३

बाल उद्यान तथा मनोरञ्जन स्थलसम्बन्धी मापदण्ड

७. क्षेत्रफल/भू-उपयोग सम्बन्धी व्यवस्था: बाल उद्यान तथा मनोरञ्जन स्थलको क्षेत्रगत/भू-उपयोग सम्बन्धी व्यवस्था देहाय बमोजिम हुनेछ:
- (क) बाल उद्यान तथा मनोरञ्जन स्थलमा रहने प्राकृतिक, जैविक प्राकृतिक, ऐतिहासिक, पुरातात्विक तथा सामाजिक दृश्य र वस्तुबाहेक कम्तीमा पचास प्रतिशत भाग खुल्ला रहने गरी कम्तीमा पचासदेखि पाँच सय जना बालबालिका तथा व्यक्ति अटाउन सक्ने भौगोलिक क्षेत्रफल भएको भू-भाग हुनुपर्ने,
- (ख) हावापानी र ठाउँ विशेष अनुसार बाल उद्यान तथा मनोरञ्जन स्थलमा प्राकृतिक रुख, बिरुवा, घाँस, फलफूल, बगैचा वा फूलबारी व्यवस्थापन गर्न, वृक्षारोपण गर्न, लगाउन वा हर्कन सक्ने भू-भाग भएको हुनुपर्ने,
- (ग) बाल उद्यान तथा मनोरञ्जन स्थलमा कृत्त भू-भागको पच्चीस प्रतिशतमा नबढ्ने गरी भौतिक संरचनाहरू निर्माण गरिएको हुनुपर्ने,
- (घ) बाल उद्यान तथा मनोरञ्जन स्थलमा कार्यालय क्षेत्र (आवश्यकता अनुसार कार्यालय, टिकट काउन्टर, बैठक कक्ष, प्रतिकालय सूचना केन्द्र आदि) मनोरञ्जन क्षेत्र, खेलकूद क्षेत्र पार्किङ स्थललगायतका क्षेत्रहरू निर्माण गर्न सकिने भू-भाग भएको हुनुपर्ने।
८. पूर्वाधार सेवा तथा सुविधा: बाल उद्यान तथा मनोरञ्जन स्थलमा पूर्वाधार सेवा तथा सुविधा व्यवस्था देहाय बमोजिम हुनेछ-
- (क) बाल उद्यान तथा मनोरञ्जन स्थलमा साइकल ट्रयाक र पैदल मार्ग सबैको पहुँचयोग्य, यथासम्भव प्राकृतिक/स्थानीय निर्माण सामग्रीबाट निर्मित हुनुपर्ने,
- (ख) उद्यानभित्र स्वच्छ खानेपानीको व्यवस्था हुनुपर्ने,
- (ग) उद्यानभित्र उपयुक्त स्थानहरूमा बालबालिका तथा महिला, पुरुष र अपाङ्गता भएका व्यक्तिको लागि समेत शौचालयको व्यवस्था भएको हुनुपर्ने,
- (घ) फोहोरमैलाको उचित व्यवस्थापन भएको हुनुपर्ने,
- (ङ) उद्यानभित्र निर्माण गरिने हरेक भौतिक संरचनाहरू बालमैत्री तथा अपाङ्गमैत्री र बालबालिकाको लागि विशेष डिजाइन गरिएको फर्निचरको व्यवस्था भएको हुनुपर्ने,



जीवन खत्री

नगर प्रमुख



- (च) खेल मैदान र पार्किङ्ग स्थलको व्यवस्था हुनुपर्ने,
(छ) आवश्यकतानुसार विजुली बत्ती, सडक बत्ती आदिको सुविधा भएको हुनुपर्ने,
(ज) बाल उद्यान तथा मनोरञ्जन स्थलमा बालमैत्री खेल सामग्रीहरूको व्यवस्था भएको हुनुपर्ने।
९. स्थान र पहुँच सम्बन्धी व्यवस्था: बाल उद्यान तथा मनोरञ्जन स्थलको स्थान र पहुँच सम्बन्धी व्यवस्था देहाय बमोजिम हुनेछ:-
- (क) बाल उद्यान तथा मनोरञ्जन स्थल नगरपालिकाको केन्द्र र वडा कार्यालय रहेको स्थानको नजिक रहेको हुनुपर्नेछ।
(ख) यथासम्भव मोटर बाटो जोडिएको हुनुपर्ने,
(ग) सबै वर्ग र समुदायको लागि सहज पहुँच पुग्न सक्ने हुनुपर्ने,
(घ) अपाङ्गता भएका वा विशेष संरक्षणको आवश्यकता भएका बालबालिकाको पहुँच सुनिश्चित गर्न बालमैत्री पूर्वाधार तथा वातावरण भएको हुनुपर्ने,
(ङ) नदी वा ताल तलाउ प्रणाली वा हरित वन जङ्गल क्षेत्र र खुला क्षेत्रसँग अन्तर सम्बन्ध भएको हुनुपर्ने।
१०. राष्ट्रिय पहिचान र राष्ट्रियता झल्काउने: बाल उद्यान तथा मनोरञ्जन स्थलमा राष्ट्रिय पहिचान र राष्ट्रियता झल्काउने व्यवस्था देहाय बमोजिम हुनुपर्नेछ:-
- (क) राष्ट्रिय पहिचान झल्काउने कला-संस्कृति, संस्कार, वास्तुकला, वनस्पति, स्थानीय जातजातिको भेषभूषा रहनसहन दैनिकी जीवनोपयोगी सीपसँग सम्बन्धित विषयवस्तुहरू समावेश भएको हुनुपर्ने,
(ख) आन्तरिक संरचना स्थानीय सीप, शैली, सामग्री, प्रविधिबाट निर्मित हुनुपर्ने,
(ग) स्थानीय वनस्पति र फलफूलका रुख विरुवाहरूको बगैचा वा फूलबारी भएको हुनुपर्ने।
११. बाल संरक्षण र सुरक्षासम्बन्धी व्यवस्था: बाल उद्यान तथा मनोरञ्जन स्थलको बाल संरक्षण र सुरक्षा सम्बन्धी व्यवस्था देहाय बमोजिम हुनुपर्नेछ:
- (क) औद्योगिक उत्पादन तथा आणविक, रासायनिक हानिकारक वस्तु र ध्वनी प्रदूषणको जोखिम कम हुने वातावरणमा अवस्थित भएको हुनुपर्ने,
(ख) बाल उद्यान तथा मनोरञ्जन स्थलमा आँधीबेहरी, बाढी, पहिरो, भूकम्प, आगजनी वन्यजन्तुको आक्रमण, अपराध, हुलदंगाजस्ता विपद्को जोखिम र भिडभाडबाट बच्न र बचाउन सोको सुरक्षा प्रत्याभूति भएको हुनुपर्ने,



जीवन खत्री
नगर प्रमुख



- (ग) औद्योगिक क्षेत्र, बसपार्क, मुख्य सडकमार्ग वरपर तथा फोहोर थुपार्ने ठाउँ, घना वन जङ्गल, सैनिक व्यारेक, सिनेमा घर, श्मसान घाट, सर्कस, मेला लाग्ने स्थानभन्दा टाढा भएको हुनुपर्ने,
- (घ) खेल मैदान सफा, चोटपटक लाग्ने खतरा नभएको, हरियो दुबो वा घाँस उम्रेको र ओभानो अर्थात् हिलो नहुने र पानी नजम्ने हुनुपर्ने,
- (ङ) बाल उद्यान तथा मनोरञ्जन स्थलमा आगल्गगी भूकम्पप्रतिको तथा मानवीय विपद् आइपरेमा खतराको जानकारी दिने व्यवस्था मिलाएको हुनुपर्ने,
- (च) बाल उद्यान तथा मनोरञ्जन स्थलमा कार्यरत कर्मचारी बाल अधिकार बालमैत्री व्यवहार र बाल संवेदनशीलताको विषयमा तालीम लिएको वा जानकार भएको हुनुपर्ने,
- (छ) बाल उद्यान तथा मनोरञ्जन स्थल प्रवेशद्वारमा बाल संरक्षण मापदण्डतथा आगन्तुकहरुले पालना गर्नुपर्ने आचारसंहिता सबैले देखे गरी टाँसेको हुनुपर्ने,
- (ज) समग्र रूपमा बाल उद्यान तथा मनोरञ्जन स्थलभित्र बालबालिकाको सुरक्षा तथा संरक्षण सम्बन्धी राम्रो प्रबन्ध मिलाएको हुनुपर्ने।

१२. निर्माण सञ्चालन तथा व्यवस्थापन: बाल उद्यान तथा मनोरञ्जन स्थलको निर्माण सञ्चालन तथा व्यवस्थापन देहाय बमोजिम हुनेछ-

- (क) बाल उद्यान तथा मनोरञ्जन स्थल सञ्चालन तथा व्यवस्थापनको चाँगुनारायण नगरपालिकाले निश्चित रकम विनियोजन गरी कोष सञ्चालन गर्ने,
- (ख) खण्ड (क) बमोजिमको कोषमा नेपाल सरकार, प्रदेश सरकार र सामाजिक संघ संस्था तथा दाताबाट प्राप्त सहयोगसमेत परिचालन गर्ने,
- (ग) खण्ड (क) बमोजिमको कोषबाट आय र व्यय स्पष्ट झल्कने गरी पारदर्शी र व्यवस्थित हिसाव राख्ने,
- (घ) बाल उद्यान तथा मनोरञ्जन स्थलको स्याहार-सम्भार तथा मर्मत नियमित हुने व्यवस्था भएको हुनुपर्ने,
- (ङ) नियमित सरसफाइको उचित व्यवस्था भएको हुनुपर्ने,
- (च) बाल उद्यान तथा मनोरञ्जन स्थल सुरक्षाको उचित प्रबन्ध मिलाएको हुनुपर्ने।



जीवन खत्री
नगर प्रमुख



परिच्छेद-४

विविध

१३. सामाजिक संघ संस्थाको सहयोग लिनसक्ने: (१) बाल उद्यान तथा मनोरञ्जन स्थल निर्माण, सञ्चालन तथा व्यवस्थापनको लागि इच्छुक राष्ट्रिय तथा अन्तर्राष्ट्रिय गैरसकारी संघ संस्था वा सामाजिक संघ संस्थाबाट प्रचलित कानून बमोजिम आवश्यक सहयोग लिन सकिनेछ।
१४. गुनासो तथा उजूरी सम्बोधन सम्बन्धी व्यवस्था: बाल उद्यान तथा मनोरञ्जन स्थल सम्बन्धमा उजूरी परेमा कार्यालयबाट अनुगमन गरी सोको समाधान गरिनेछ।
१५. अनुगमन सम्बन्धी व्यवस्था: (२) बाल उद्यान तथा मनोरञ्जन स्थल निर्माण तथा सञ्चालन र व्यवस्थापनको अनुगमन पालिकामा गठित समितिले नियमित रूपमा गर्नेछ।
१६. प्रचलित कानून बमोजिम हुने: यस मापदण्डमा उल्लेख भएका विषयको हकमा यसै मापदण्डबमोजिम र अन्य विषयहरूको हकमा प्रचलित कानून बमोजिम हुनेछ।
१७. व्याख्या गर्ने अधिकार: यस मापदण्डमा भएको कुनै व्यवस्था अस्पष्ट भई व्याख्या गर्नुपर्ने भएमा चाँगुनारायण नगरपालिका, कार्यपालिकाले व्याख्या गर्नेछ।
१८. बाधा अड्काउ फुकाउने: यस मापदण्डलाई कार्यान्वयन गर्दा कुनै बाधा परेमा चाँगुनारायण नगरपालिका, कार्यपालिकाले बाधा अड्काउ फुकाउन सक्नेछ।



जीवन खत्री
नगर प्रमुख